

Biblia alang sa Kabataan
motanyag

Ang
Gamay nga
Hukbo ni
Gideon



Gisulat ni: Edward Hughes

Gihulagway ni: Janie Forest
Alastair Paterson

Gipahaom ni: Ruth Klassen


Gihubad ni: Mel Lorell Abugho,
Cheryn Mabano Abugho

Gipagawas sa: Bible for Children
www.M1914.org

©2024 Bible for Children, Inc.

Pagtugot: Mahimo kang mokopya o mopatik niini
nga estorya, ayaw lang ibaligya.






Human mamatay si Josue, ang tanang katawhan sa Israel misupak sa Diyos ug mibiya kaniya sa ilang kinabuhi. Gitugotan sa Diyos nga sunogon sa silingang mga Midianhon ang mga tanom

ug mga balay sa Israel. Ang mga Israelinhon kinahanglang magpuyo na sa mga langob.




Ang isa ka Israelinhon, si Gideon, kinahanglan nga adunay sekreto nga lugar sa pagpatubo sa trigo. Iyang gigiok ang lugas pinaagi sa tinago nga pug-anan sa bino, ilalom sa dakong kahoy. Ang mga Midianhon wala makaila sa dapit - apan ang Dios nahibalo!


Nagpadala ang Dios ug Anghel nga adunay mensahe para kang Gideon.



Buot sa Diyos nga gub-on ni *Gideon* ang larawan sa iyang kaugalingong amahan sa usa bakak nga diyos ug magtukod ug halaran alang sa matuod nga Diyos. Bisag nahadlok si *Gideon* nga patyon siya sa iyang mga katagilungsod, gibuhat niya ang gisugo sa Diyos.



Gusto usab sa Diyos nga pangunahan ni Gideon ang kasundalohan sa Israel batok sa daotang mga Midianhon. Apan nahadlok si Gideon. Nangayo siyag espesyal nga ilhanan nga ang Diyos nag-uban kaniya. Ug unya nagbutang siyag balhiboon nga panit sa karnero sa yuta.





"Kon may tun-og sa balhibo lamang, ug kini mauga sa tibuok yuta," si Gideon nag-ampo, "ug unya mahibaloan



ko nga ikaw magaluwas

sa Israel pinaagi sa akong kamot, sumala sa imong gisulti." Pagkabuntag


niana, uga kaayo ang yuta, pero **ANG BALHIBO SA KARNERO KAY BASA KAAYO!**




Nagduhaduha gihapon si Gideon.
Karon gusto niya nga ang Diyos
magpadala ug yamog sa yuta
apan dili sa balhibo sa karnero.
Pagkasunod buntag - basa ang
yuta, apan **ANG BALHIBO SA
KARNERO NAG-UGA!**




Nagsugod si Gideon uban ang kasundalohan nga 32,000. Giputol kini sa Dios ngadto sa 300 lamang ka tawo. Ang Dios dili gusto nga ang Israel moingon "Ang akong kaugalingong kamot nagluwas kanako." Ang Dios lamang ang Manluluwas sa Israel.




Ug si Gideon nahibalo nga siya nahadlok gihapon, ang Ginoo mitugot kaniya sa tago na makadungog sa usa ka Midianhong sundalo nga nagsulti sa lain mahitungod sa usa ka katingad-an na damgo. Diha sa damgo, usa ka pan nga nahulog sa tolda sa Midianhon ug giguba kini.




Nahadlok ang ubang guwardiya. "Kini mao ... ang espada ni Gideon ...", siya mihilak. Sa dihang nadungog ni Gideon ang damgo ug ang kahulogan niini, nahibalo siya nga ang Dios mohatag kaniya sa kadaugan.



Nagplano si Gideon ug gabii nga pag-atake. Gihatagan niya ang matag sundalo ug trumpeta, ug mga banga nga walay sulod nga may mga sulo sa sulod. Gilibotan nila ang kasundalohan sa Midiahanon.




Sa senyales ni Gideon, gipatingog sa mga sundalo ang ilang mga trompeta, gidugmok ang ilang mga tibod ug gidagkotan ang ilang mga sulo. Unsa kasaba! Unsang kalibog! Ang nangahadlok nga mga Midianhon nanindog ug nanagan.



Human niining dakong kadaugan, ang mga tawo sa Israel mihangyo kang Gideon sa pagmando kanila. "Dili ako magmando kaninyo. ang Ginoo mao ang magmando kaninyo," tubag ni Gideon. Nahibalo siya nga ang

Dios lamang ang may katungod sa pagmando sa kinabuhi sa mga tawo.



Ang Gamay nga Hukbo ni Gideon

Estorya gikan sa Pulong sa Dios, ang Biblia,

makita sa

Mga Maghuhukom 6-8


"Ang pag-abot sa Imong mga Pulong
nagahatag og kahayag." Salmo 119:130



Ang Kataposan



15



60



Kini nga estorya gikan sa Biblia nagasulti kanato bahin sa kahibulongan nga Dios nga nagbuhat kanato ug gusto Niya nga kita makaila Kaniya.

Nahibalo ang Dios nga nakabuhat kitag daghang daotan. Gitawag Niya kini nga sala. Kamatayon ang silot sa sala. Pero nahigugma pag-ayo ang Dios kanato. Iyang gipadala ang bugtong Niyang Anak nga si Jesus aron mamatay sa Krus ug silotan tungod sa imong mga sala. Unya nabanhaw si Jesus ug mibalik sa Langit! Kon motuo ka kang Jesus ug mohangyo nga pasayloon ka sa imong mga sala, himoon kana Niya! Moanha Siya ug mopuyo sulod kanimo karon, ug mopuyo ka uban Kaniya hangtod sa kahangtoran.

Kon motuo ka nga kini ang tinuod, ingna ang Dios:
Ginoong Jesus, ako nagatuo nga Ikaw Dios, ug nahimong tawo aron mamatay alang sa akong mga sala, ug karon Ikaw nabuhi pag-usab.

Anhi sa akong kinabuhi ug pasayloa ang akong mga sala, aron mabag-o ang akong kinabuhi karon, ug unya makig-uban ako Kanimo hangtod sa kahangtoran. Tabangi ako nga motuman Kanimo ug magkinabuhi alang Kanimo ingon nga Imong anak. Amen.

Basaha ang Biblia ug pakigsulti sa Dios kada adlaw! Juan 3:16

